

जिला अधिवक्ता संघ सीधी चुनाव : बृजेन्द्र सिंह बघेल के सिर 6वीं बार बंधा अध्यक्ष का ताज

जिला अधिवक्ता संघ के त्रिकोणीय मुकाबले में वरिष्ठ अधिवक्ता बृजेन्द्र सिंह बघेल ने अधिकतम 392 मत पाकर अपने निकटतम प्रतिद्वंदी शत्रुघ्न तिवारी को 106 मतों से पराजित कर अध्यक्ष निर्वाचित

नवभारत न्यूज सीधी 31 जुलाई। जिला अधिवक्ता संघ सीधी के चुनाव में बृजेन्द्र सिंह बघेल के सिर 6वीं बार अध्यक्ष का ताज बंधा। जिला अधिवक्ता संघ के त्रिकोणीय मुकाबले में वरिष्ठ अधिवक्ता बृजेन्द्र सिंह बघेल ने



उन्होंने अपने निकटतम प्रतिद्वंदी शत्रुघ्न प्रसाद तिवारी को 106 मतों से शिकस्त दी। निर्वाचित अध्यक्ष बृजेन्द्र सिंह बघेल को 392 मत एवं निकटतम प्रतिद्वंदी शत्रुघ्न प्रसाद तिवारी को 286 मत मिले। बताते चलें कि जिला अधिवक्ता संघ सीधी के निर्वाचन में अध्यक्ष पद के लिए आधा दर्जन उम्मीदवार चुनाव मैदान में उतरकर अपनी किस्मत आजमा रहे थे। अध्यक्ष पद के प्रत्याशी एवं पूर्व अध्यक्ष मुनीन्द्र द्विवेदी को 137



मत, अरविंद शुक्ला को 87 मत, महेन्द्र सिंह को 17 मत एवं हारुन मंसूरी को 14 मत मिले। निर्वाचन के दौरान निरस्त मत पत्रों की संख्या 4 थी। वहीं कुल पड़े मतों की संख्या 927 थी। दरअसल आज सुबह 10 बजे से पूर्व निर्धारित कार्यक्रम के अनुसार जिला अधिवक्ता संघ के निर्वाचन के लिए मतगणना का कार्य चुनाव अधिकारी एवं सहायक चुनाव अधिकारियों की देख-रेख में कड़ी चौकसी के बीच शुरू हुआ।

मतगणना का कार्य शुरू होने के कुछ समय बाद ही रुझान मिलने शुरू हो गए थे। आरंभ से ही अध्यक्ष पद के लिए उम्मीदवार बृजेन्द्र सिंह बघेल के पक्ष में मतदान के आंकड़े आने शुरू हो गए थे। जिसके चलते यह स्पष्ट होने लगा कि उनकी जीत लगभग सुनिश्चित है। इसी वजह से अध्यक्ष पद के अन्य उम्मीदवारों के समर्थकों के बीच मायूसी छाने लगी। वहीं अध्यक्ष पद के उम्मीदवार बृजेन्द्र सिंह के समर्थकों में खुशी की लहर दौड़ने लगी। निर्वाचन परिणामों की घोषणा होते ही अध्यक्ष पद के निर्वाचित उम्मीदवार बृजेन्द्र सिंह बघेल को बधाई देने वालों का ताता लगा गया। फूलमाला पहनाकर समर्थकों ने बधाई देते हुए अपनी खुशी का इजहार कर लिया। बाद में निर्वाचित अध्यक्ष बृजेन्द्र सिंह बघेल के चेंबर में भी बधाई देने वालों का ताता देर शाम तक लगा रहा। बृजेन्द्र सिंह ने एक बार फिर से अध्यक्ष बनने पर कहा कि अधिवक्ता संघ सीधी में अधिवक्ताओं के द्वारा पूरा विश्वास कर अपना पूरा समर्थन सहयोग दिया गया है, यह अधिवक्ताओं की जीत है। जूनियर अधिवक्ताओं का पूरा उत्साह के साथ समर्थन और सहयोग मिला। अधिवक्ताओं और अधिवक्ता संघ सीधी के हितों के लिय हमेशा तत्पर रहेंगे। हमेशा अधिवक्ताओं के सुख-दुख के साथी बने रहकर उनकी सेवा करते

रहेंगे। बृजेन्द्र सिंह के द्वारा सभी मदादाता अधिवक्ताओं का आभार व्यक्त किया है।

अन्य विजयी उम्मीदवार

जिला अधिवक्ता संघ सीधी के निर्वाचन में आज हुई मतगणना के पश्चात अन्य पदों के विजयी उम्मीदवारों के नामों की घोषणा भी की गई। उपाध्यक्ष पद के लिए मो. युसुफ सिद्दीकी 275 मत पाकर निर्वाचित हुए। इनके निकटतम प्रतिद्वंदी अनिल कुमार द्विवेदी को 262 मत मिले। प्रदीप कुमार सिंह बघेल को 197 मत एवं सहेलता तिवारी को 174 मत मिले। सचिव पद में रवीन्द्र गौतम ने विजय हासिल किए वहीं दूसरे नम्बर में राजेन्द्र जासवाल को 396 मत मिले हैं। वहीं निरस्त मतों की संख्या 44 बताई गई है।

अरविन्द के चेंबर में पहुंचे बृजेन्द्र सिंह



जिला अधिवक्ता संघ के नवनिर्वाचित अध्यक्ष बृजेन्द्र सिंह बघेल चुनाव परिणाम की घोषणा होने के पश्चात अध्यक्ष पद के उम्मीदवार एवं वरिष्ठ अधिवक्ता अरविंद शुक्ला के चेंबर में स्वयं मिठाई लेकर पहुंचे। अपने चेंबर में अरविंद शुक्ला ने नवनिर्वाचित अध्यक्ष बृजेन्द्र सिंह बघेल का आभार स्वीकार करते हुए हार्दिक बधाई दी। दोनों अधिवक्ताओं ने एक-दूसरे का मुह मीठा कराया।

सीधी जिला बॉक्सिंग संघ के मुक्केबाजों ने जीते राज्य स्तरीय बॉक्सिंग प्रतियोगिता में पदक

नवभारत न्यूज सीधी 31 जुलाई। अंडर 15 बालक/बालिका चौथी सब जूनियर म.प्र. राज्य स्तरीय बॉक्सिंग प्रतियोगिता 2025 का आयोजन 28 से 29 जुलाई तक भोपाल के टीटी नगर स्टेडियम में म.प्र. बॉक्सिंग संघ एवं खेल एवं युवा कल्याण विभाग के संयुक्त तत्वाधान से किया गया। जिसमें सीधी जिला बॉक्सिंग संघ एवं महाराणा प्रताप बॉक्सिंग एकेडमी छत्रसाल स्टेडियम सीधी के 6 मुक्केबाज बॉक्सिंग कोच आदर्श द्विवेदी के नेतृत्व में सम्मिलित हुए। सीधी जिला बॉक्सिंग संघ के सचिव राजकुमार गुप्ता एवं बॉक्सिंग संघ के सहसचिव एवं बॉक्सिंग एकेडमी



के मुख्य कोच सूरज शुक्ला ने बताया कि हमारी बॉक्सिंग एकेडमी सीधी जिले में कई वर्षों से संचालित है। सीधी जिला बॉक्सिंग संघ से प्रशिक्षित 3 मुक्केबाज 33-35 किग्रा. में आसमांक यादव कास्य पदक, 37-40 किग्रा. में दिव्यांशु यादव रजत पदक, 43-46 किग्रा. में सागर जायसवाल कास्य पदक

बच्चों के साथ है। प्रतियोगिता में सम्मिलित होने वाले मुक्केबाजों, कोच एवं सीधी जिला बॉक्सिंग संघ को सांसद डॉ. राजेश मिश्रा, विधायक रीती पाठक, नया अध्यक्ष श्रीमती काजल वर्मा, डीईओ पवन सिंह, जिला क्रीडा प्रभारी हरिशंकर पाण्डेय, ब्लाक क्रीडा अधिकारी दिलीप वर्मा, विश्वबंधुधर द्विवेदी, रवि केशरी, खेल प्रशिक्षक कैलाश वर्मा, डॉ. रामाश्रय पाल, आनंद सिंह गहवार, ज्ञानेश सिंह, विनोद कुशवाहा, अनिल कुमार विश्वकर्मा, सहायक कोच सत्यम शुक्ला, सहायक कोच प्रभाकर सिंह, पीयूष पटेल आदि ने बधाई दी एवं उनके उज्ज्वल भविष्य की कामना की है।

अजय सिंह राहुल की अगुवाई में होगा बढौरानाथ का अभिषेक

आज कोलदहा घाट से जल लेकर पैदल प्रस्थान करेंगे शिवभक्त नवभारत न्यूज सीधी 31 जुलाई। पवित्र श्रावण मास के पावन अवसर पर भगवान भोलेनाथ बढौरानाथ धाम में शिव जी का अभिषेक किया जाएगा। यह अभिषेक पूर्व नेता प्रतिपक्ष विधायक चुरहट अजय सिंह राहुल भैया के अगुआई में चुरहट परिवार के आयोजकत्व में हो रहा है। जिसमें जिले भर के कार्यकर्ता एवं शिवभक्त आज भगवान



भोलेनाथ की भक्ति में सराबोर होकर झूमते गाते बढौरानाथ स्वामी के दरबार में पहुंचेंगे जहां भोलेनाथ का अभिषेक होगा

इसके उपरांत भक्तजन श्रद्धालुओं के लिए महाप्रसाद की व्यवस्था रहेगी। इस अवसर पर कोलदहा घाट से सोनभद्र का पवित्र जल संग्रह कर भक्तगण पदयात्रा कर बढौरानाथ धाम पहुंचेंगे। कांग्रेस परिवार ने सभी पदाधिकारी कार्यकर्ताओं एवं भक्तजनों से विनम्र अपील की है कि वे ज्यादा से ज्यादा संख्या में कोलदहा घाट पहुंचकर भगवान भोलेनाथ की जलाभिषेक यात्रा में सहभागी हों।



आदिवासी दिवस पर सार्वजनिक अवकाश घोषित करने आदिवासी कांग्रेस ने साँपा ज्ञापन

नवभारत न्यूज सीधी 31 जुलाई। आदिवासियों के सांस्कृतिक पर्व विश्व आदिवासी दिवस 9 अगस्त 2025 के अवसर पर सार्वजनिक अवकाश घोषित करने हेतु आदिवासी कांग्रेस के प्रदेश महासचिव तिलकराज सिंह उडके की विशेष मीजूदगी में म.प्र. के राज्यपाल के नाम जिला कलेक्टर सीधी को ज्ञापन साँपा गया। पत्र में उल्लेख है कि मध्य प्रदेश देश का सर्वाधिक आदिवासी वाला राज्य है जिसमें अलग-अलग आदिवासी समुदाय अपनी विशेष संस्कृति अनूठी परम्पराओं एवं रीति रिवाजों के लिए अपनी एक अलग संवैधानिक पहचान रखते हैं जिसे संक्षिप्त करने के लिए

शासकीय कन्या गुरुकुल सेमरिया में शिक्षक शान बहादुर हुए सेवानिवृत्त

नवभारत न्यूज सेमरिया 31 जुलाई। शासकीय कन्या गुरुकुल उच्चतर माध्यमिक विद्यालय सेमरिया में सहायक अध्यापक शान बहादुर सिंह आज 31 जुलाई 2025 को सेवानिवृत्त हुये। इस दौरान विद्यालय के प्राचार्य हनुमान प्रसाद मिश्र ने एक कार्यक्रम का आयोजन किया, साथ ही विद्यालय प्राचार्य श्री मिश्र ने शान बहादुर सिंह के सेवाकाल की सराहना की। कार्यक्रम के मुख्य अतिथि अनिक कुमार मिश्र प्राचार्य रहे। अध्यक्षता रामनारायण



पाण्डेय, विशिष्ट अतिथि हरीश मिश्र अध्यक्ष आजाद अध्यापक संघ रहे। कार्यक्रम में अखण्ड

रामनारायण त्रिपाठी, पुष्पराज पाण्डेय, अशोक सिंह, वीरेन्द्र सिंह, मिथिलेश मिश्रा, भूपेन्द्र सिंह, राजेश कुमार दुबे, श्रीमती माया सिंह, श्रीमती मंजुलता अग्निहोत्री, श्रीमती मधुलिका सिंह, श्रीमती रमा सिंह, हीरालाल त्रिपाठी, प्रवीण कुमार सिंह, जितेन्द्र कुमार सिंह, श्रीमती आशा अग्निहोत्री, रामकृपाल पाण्डेय, प्रमोद कुमार मिश्र, उमेश अग्निहोत्री, शिवांशु सिंह, अंजनी कुमार मिश्र, राजकुमार सिंह, ललितता केवट, रगिनी सिंह एवं छात्राएं और अन्य गणमान्य व्यक्ति उपस्थित थे।

पीसीसी सड़क पर संविदाकार ने कर दिया भवन का निर्माण

आयुर्वेद औषधालय भरतपुर का रास्ता हुआ अवरुद्ध, तहसीलदार ने निर्माण स्थल पर पहुंचकर किया निरीक्षण

नवभारत न्यूज रामपुर नैकिन 31 जुलाई। जिले के तहसील रामपुर नैकिन के अंतर्गत ग्राम पंचायत भरतपुर में उप स्वास्थ्य केन्द्र भवन के संविदाकार द्वारा पंचायत परिसर में बनी पीसीसी सड़क के ऊपर भवन का निर्माण कराकर आयुर्वेद औषधालय भरतपुर का रास्ता बंद कर दिया है। आयुष विभाग की बिना अनुमति एवं एनओसी लिए ही आयुर्वेद विभाग की भूमि पर संविदाकार ने मनमानी तरीके से निर्माण कार्य प्रारंभ कर दिया है। जिसकी शिकायत जिला आयुर्वेद अधिकारी के द्वारा कलेक्टर, एसडीएम, तहसीलदार, मुख्य कार्यपालन अधिकारी से कर निर्माण कार्य पर रोक लगाने एवं संविदाकार के ऊपर कार्यवाही करने की मांग की है। जिला आयुष अधिकारी के द्वारा की गई शिकायत को गंभीरता से लेते हुए तहसीलदार रामपुर नैकिन आशीष मिश्रा द्वारा स्वयं ग्राम पंचायत पहुंचकर स्थल का निरीक्षण किया गया एवं मौका मुआयना कर ग्रामीणों से जानकारी प्राप्त करने के बाद संबंधित ठेकेदार व ग्राम पंचायत के सरपंच-सचिव को समस्त दस्तावेज के साथ तहसील कार्यालय रामपुर नैकिन में तलब किया गया है। बता दें कि करीब 60-70 वर्ष पूर्व से संचालित आयुर्वेद हॉस्पिटल आसपास के मरीजों के उपचार का एकमात्र साधन है। जहां प्रतिदिन सैकड़ों की संख्या में गरीब मरीज उपचार के लिए आते हैं। इस कारण आयुर्वेद हॉस्पिटल आने के दोनों तरफ पीसीसी सड़क निर्माण कराया गया था। जिससे मरीजों को



हॉस्पिटल तक पहुंचने के लिए कोई विकल्प न हो। वर्ष 2013-14 में तत्कालीन जिला पंचायत सदस्य श्रीमती आराधना पाण्डेय द्वारा परफार्मेंस ग्राम फंड से ग्राम पंचायत परिसर में स्थित सभी कार्यालयों के लिए पीसीसी सड़क का निर्माण चारों तरफ करवाया गया था। पंचायत परिसर में पर्याप्त शासकीय

इसके पूर्व आयुर्वेद हॉस्पिटल से सीधे पीसीसी के रास्ते से पशु हॉस्पिटल पहुंच जाते थे। इतना ही नहीं संविदाकार द्वारा आंगनवाड़ी केन्द्र के बच्चों के लिए जो मैदान आरक्षित था जिसमें झूला, फिसल पट्टी आदि खेलने के जो उपकरण

लगे थे उनको हटाकर वहीं पर भवन का निर्माण कर दिया है। जिसके कारण आंगनवाड़ी के छोटे-छोटे बच्चों को खेलने तक का मैदान नहीं बचा है। जबकि ग्राम पंचायत परिसर के दक्षिणी ओर पर्याप्त स्थान और शासकीय भूमि थी।

इनका कहना है

जिला आयुष अधिकारी के द्वारा पत्र लिखकर उनकी भूमि एवं रास्ते पर निर्माण कार्य करने की शिकायत की गई थी। मैं गुरुवार को स्वयं भरतपुर पहुंचकर स्थल का निरीक्षण किया हूँ और संबंधित जन से निर्माण संबंधी दस्तावेज तलब किया है। जल्द ही इस ओर ठोस कार्यवाही की जाएगी। आशीष मिश्रा, तहसीलदार रामपुर नैकिन आयुर्वेद औषधालय भरतपुर की जमीन पर एवं हॉस्पिटल आने वाले रास्ते पर पिलर व गड्ढा खोदकर जबरन निर्माण कार्य किया जा रहा है। जिसकी शिकायत मेरे द्वारा कलेक्टर, पुलिस अधीक्षक सीधी, जिला एवं जनपद पंचायत सीईओ, पुलिस चौकी पिपराव से की गई है और अवैध निर्माण कार्य रोकने की मांग की गई है। डॉ. वैजनाथ प्रजापति, प्रभारी जिला आयुष अधिकारी सीधी